

युवा करियर

DATE: 3-7-2026

प्रति,
मा. सदस्य सचिव,
महाराष्ट्र राज्य अनुसूचित जाती आयोग,
प्रशासकीय इमारत, वरली डेअरी, वरली सी फेस,
वरली, मुंबई - ४०० ०९८.

महाराष्ट्र राज्य अनुसूचित जाती-अमाही
आयोग, वरली, मुंबई ४०० ०९८
आवक क्र. ३०२७ दिनांक: ३-७-२०२६
कार्यालय अधीक्षक

विषय : नागपूर ग्रामीण जिल्ह्यातील इयत्ता ८ वी ते १२ वी तसेच पदवी व पदव्युत्तर स्तरावरील विद्यार्थ्यांसाठी
फाउंडेशन कोर्स, NEET, JEE Main, JEE Advanced, NDA, UPSC, MPSC तसेच विविध
स्पर्धा परीक्षा व कौशल्यविकास कोर्सेस एकाच डिजिटल प्लॅटफॉर्मवर अत्यल्प शुल्क "प्रति विषय
प्रति दिवस फक्त १ रुपया" उपलब्ध करून देण्याबाबत विनंती अर्ज.

अर्जदार : श्री. मोनाल अरूण धूल, रा- धरमपेठ, नागपूर, जि. नागपूर.

महोदय,

सविनय निवेदन असे की, "युवा करियर क्लब" व "बोधिवृक्ष शिक्षण संस्था" या माध्यमातून आम्ही
विद्यार्थ्यांच्या शैक्षणिक, करियर व रोजगाराभिमुख विकासासाठी सातत्याने कार्यरत आहोत. विद्यार्थ्यांना रोजगाराच्या संधी
उपलब्ध व्हाव्यात, योग्य करियर मार्गदर्शन मिळावे तसेच विविध क्षेत्रातील तज्ज्ञ व्यक्तींचे मार्गदर्शन लाभाने या उद्देशाने
अनेक उपक्रमांचे आयोजन करण्यात आले आहे. तसेच अनेक विद्यार्थ्यांना रोजगार मिळवून देण्यासाठीही युवा करियर
क्लब मार्फत विशेष प्रयत्न करण्यात आलेले आहेत.

युवा करियर क्लब द्वारे विद्यार्थ्यांना आधुनिक तंत्रज्ञान, विविध शासकीय योजना, करियर संधी तसेच
शैक्षणिक क्षेत्रातील अद्ययावत माहिती सातत्याने उपलब्ध करून देण्यात येत आहे. यासोबतच "युवा करियर क्लब" व
"YuvaCareer.com" या डिजिटल प्लॅटफॉर्मच्या माध्यमातूनही विद्यार्थ्यांपर्यंत उपयुक्त माहिती पोहोचविण्याचे कार्य
अनेक वर्षांपासून सुरू आहे.

आजच्या स्पर्धात्मक युगात NEET, JEE Main, JEE Advanced, NDA, UPSC, MPSC तसेच विविध
स्पर्धा परीक्षा व कौशल्यविकास कोर्सेस यांच्या कोचिंग फी अत्यंत महाग झालेल्या आहेत. अनुसूचित जाती व जमातीच्या
ग्रामीण व आर्थिकदृष्ट्या दुर्बल विद्यार्थ्यांना गुणवत्तापूर्ण मार्गदर्शन उपलब्ध होण्यात मोठ्या अडचणी येत आहेत. ही बाब
लक्षात घेऊन आम्ही एक नाविन्यपूर्ण शैक्षणिक उपक्रम राबविण्याचा संकल्प केला आहे.

या उपक्रमांतर्गत इयत्ता ८ वी ते १२ वी तसेच पदवी व पदव्युत्तर स्तरावरील विद्यार्थ्यांसाठी विविध शैक्षणिक,
स्पर्धा परीक्षा व करियर मार्गदर्शनाशी संबंधित कोर्सेस उपलब्ध करून देण्यात येणार आहेत. अत्यल्प शुल्क "प्रति विषय
प्रति दिवस फक्त १ रुपया" आकारण्यात येणार असून देशातील नामांकित व अनुभवी तज्ज्ञ शिक्षकांमार्फत विद्यार्थ्यांना
ऑनलाइन स्वरूपात मार्गदर्शन देण्यात येईल.

नामांकित शैक्षणिक संस्थांमध्ये कार्यरत अथवा कार्य केलेल्या तज्ज्ञ व अनुभवी शिक्षकांच्या मार्गदर्शनाखाली
सदर उपक्रम पूर्णतः डिजिटल प्लॅटफॉर्मच्या माध्यमातून राबविण्यात येणार आहे. विद्यार्थ्यांना ऑनलाइन पद्धतीने दर्जेदार
स्टडी मटेरियल, लाइव्ह व रेकॉर्डेड क्लासेस, नियमित ऑनलाइन AI प्रॉक्ट्रिंग पद्धतीने टेस्ट सिरीज, प्रश्नोत्तरे, डाऊट
सॉल्विंग सेशन्स तसेच विषयानुसार सखोल मार्गदर्शन उपलब्ध करून देण्यात येणार आहे.

Phone.
9619911951

Email.
support@yuvacareer.com

Address.
Shatabdi Sq. Manewada Ring Road,
Nagpur.

तसेच आधुनिक तंत्रज्ञानाचा वापर करून विद्यार्थ्यांच्या प्रगतीचे नियमित मूल्यमापन, उपस्थिती नोंद, गुणवत्ता तपासणी आणि वैयक्तिक शैक्षणिक मार्गदर्शन देखील करण्यात येणार आहे. ग्रामीण व दुर्गम भागातील विद्यार्थ्यांनाही गुणवत्तापूर्ण शिक्षण सहज उपलब्ध व्हावे हा या उपक्रमाचा मुख्य उद्देश आहे.

यासोबतच विविध क्षेत्रातील नामांकित तज्ज्ञ, प्रशासकीय अधिकारी, करिअर मार्गदर्शक, उद्योग क्षेत्रातील मान्यवर व्यक्ती तसेच स्पर्धा परीक्षा क्षेत्रातील अनुभवी व्यक्तींना नियमित "Guest Lecture" व संवाद सत्रासाठी आमंत्रित करण्यात येणार आहे. या माध्यमातून विद्यार्थ्यांना करिअरविषयक प्रेरणा, अद्ययावत माहिती, स्पर्धा परीक्षांचे मार्गदर्शन तसेच व्यक्तिमत्त्व विकासासाठी आवश्यक दिशा मिळणार आहे.

सदर प्रशिक्षण कार्यक्रमांतर्गत विद्यार्थ्यांना खालील सुविधा उपलब्ध करून देण्यात येतील :

१) ३६५ दिवस नियमित ऑनलाइन अध्यापन

- UPSC, MPSC, NEET, JEE, NDA तसेच इतर स्पर्धा परीक्षांच्या अभ्यासक्रमानुसार दररोज ऑनलाइन वर्ग.
- पूर्वपरीक्षा, मुख्य परीक्षा, मुलाखत तसेच प्रवेश परीक्षांसाठी आवश्यक मार्गदर्शन.
- चालू घडामोडी, सामान्य अध्ययन, निबंध लेखन, CSAT, व्यक्तिमत्त्व विकास तसेच NEET साठी Physics, Chemistry, Biology आणि JEE साठी Physics, Chemistry, Mathematics या विषयांचे सखोल अध्यापन.
- NDA परीक्षेसाठी Mathematics, General Ability Test (GAT), इंग्रजी व SSB मुलाखत मार्गदर्शन.

२) देशातील अनुभवी व तज्ज्ञ प्राध्यापकांचे मार्गदर्शन

- विविध नामांकित प्रशिक्षण संस्थांमध्ये कार्यरत असलेले अनुभवी शिक्षक विद्यार्थ्यांना अध्यापन करतील.
- UPSC, MPSC, NEET, JEE, NDA व इतर स्पर्धा परीक्षांसाठी विषयानुसार सखोल, विश्लेषणात्मक व परीक्षाभिमुख मार्गदर्शन दिले जाईल.

३) वरिष्ठ प्रशासकीय अधिकारी व तज्ज्ञ व्यक्तींसोबत संवाद

- IAS, IPS, IRS, IFS तसेच इतर वरिष्ठ शासकीय अधिकारी यांची विशेष मार्गदर्शन सत्रे.
- वैद्यकीय, अभियांत्रिकी व संरक्षण क्षेत्रातील तज्ज्ञ, यशस्वी विद्यार्थी व अधिकारी यांच्यासोबत संवाद.
- विद्यार्थ्यांच्या शंकांनिरसनासाठी प्रश्नोत्तर सत्रे.

४) डिजिटल स्टडी मटेरियलची उपलब्धता

- विषयनिहाय नोट्स, PDF स्वरूपातील अध्ययन साहित्य.
- चालू घडामोडींचे संकलन व विश्लेषण.
- सराव प्रश्नसंच, PYQs (Previous Year Questions), Mock Tests व संदर्भ साहित्य.

५) नियमित चाचण्या व मूल्यमापन :

- साप्ताहिक, मासिक व विषयनिहाय ऑनलाइन परीक्षा.
- UPSC, MPSC, NEET, JEE, NDA व इतर स्पर्धा परीक्षांच्या धर्तीवर प्रश्नपत्रिका व मूल्यांकन.
- विद्यार्थ्यांच्या प्रगतीचे सातत्याने परीक्षण.

 **Phone.**
9619911951

 **Email.**
support@yuvacareer.com

 **Address.**
Shatabdi Sq. Manewada Ring Road,
Nagpur.

DATE:

६) AI Proctoring आधारित परीक्षा प्रणाली

- ऑनलाईन परीक्षांमध्ये पारदर्शकता व शिस्त राखण्यासाठी आधुनिक AI Proctoring तंत्रज्ञानाचा वापर.
- परीक्षेतील कामगिरीचे अचूक विश्लेषण.

७) विद्यार्थी उपस्थिती व सहभाग नोंद प्रणाली

- विद्यार्थ्यांच्या नियमित उपस्थितीची नोंद.
- वर्गातील सहभाग व अभ्यासातील सातत्याचे निरीक्षण.

८) प्रगतीपत्रक व अहवाल प्रणाली

- प्रत्येक विद्यार्थ्याचे वैयक्तिक Progress Card तयार करण्यात येईल.
- विषयनिहाय कामगिरी, गुणांकन व सुधारणा सूचना देण्यात येतील.
- विद्यार्थ्यांच्या सर्वांगीण प्रगतीचा नियमित अहवाल उपलब्ध करून देण्यात येईल.

९) करिअर मार्गदर्शन व मेंटरशिप

- UPSC, MPSC, NEET, JEE, NDA तसेच इतर स्पर्धा परीक्षांचे नियोजन, वेळ व्यवस्थापन व अभ्यास तंत्र याबाबत मार्गदर्शन.
- विद्यार्थ्यांसाठी वैयक्तिक शैक्षणिक मार्गदर्शन व मेंटरशिपची सुविधा.

१०) रेकॉर्डेड लेक्चर्स व पुनरावलोकन सुविधा

- अनुपस्थित विद्यार्थ्यांसाठी रेकॉर्डेड सत्रांची उपलब्धता.
- कोणत्याही वेळी अभ्यासाचे पुनरावलोकन करण्याची सुविधा.

११) सर्व स्पर्धा परीक्षांसाठी एकात्मिक तयारी

- UPSC, MPSC, NEET, JEE, NDA तसेच इतर केंद्रीय व राज्यस्तरीय स्पर्धा परीक्षा यांसाठी एकाच प्लॅटफॉर्मवर गुणवत्तापूर्ण प्रशिक्षण.
- विद्यार्थ्यांच्या शैक्षणिक उद्दिष्टानुसार स्वतंत्र अभ्यास योजना, मार्गदर्शन व सातत्यपूर्ण प्रगतीचे निरीक्षण.

वरील योजना आपल्या अधिपत्याखालील शाळा, महाविद्यालये, वसतिगृहे, आश्रमशाळा तसेच इयत्ता ८ वी ते १२ वी, पदवी व पदव्युत्तर स्तरावरील विद्यार्थ्यांपर्यंत पोहोचविण्याच्या उद्देशाने तयार करण्यात आलेली आहे. विद्यार्थ्यांना विविध स्पर्धा परीक्षा, करिअर मार्गदर्शन व कौशल्यविकासाशी संबंधित कोर्सेसचा लाभ सहज व कमी खर्चात उपलब्ध व्हावा हा या उपक्रमाचा मुख्य हेतू आहे.

DATE:

तरी आपल्या महाराष्ट्र राज्यतील सर्व शासकीय व अनुदानीत, शाळा, महाविद्यालये, वसतिगृहे, आश्रमशाळा, मदरसे तसेच संबंधित संस्थांमार्फत ही योजना प्रभावीपणे राबविण्यात यावी व नोंदणी प्रक्रिया www.yuvacareer.com/www.yuvacareer.club या संकेतस्थळा द्वारे केली जाईल सदर लिंक सर्व शासकीय संकेतस्थळ व महाविद्यालय आणि शाळा प्रशासनाच्या संकेतस्थळ माहिती पुस्तिकेत व नोटीस बोर्ड द्वारे विद्यार्थ्यांना पोहचवावी सर्व संस्थानी एक अधिकृत समन्वयक नेमून नाव संपर्क क्रमांक पदनाम अधिकृत ईमेल बाबतची सदर माहिती support@yuvacareer.com वर ईमेल करावी, ही नम्र विनंती.

सदर उपक्रमामुळे विद्यार्थ्यांना अत्यल्प खर्चात दर्जेदार स्पर्धा परीक्षा मार्गदर्शन उपलब्ध होऊन त्यांचे शैक्षणिक व करियर भविष्य अधिक सक्षम होण्यास मोठी मदत होईल, असा आम्हाला विश्वास आहे.

तरी सदर नावीन्यपूर्ण योजना राबविण्यास आवश्यक सहकार्य करावे व संबंधित अधिकारी ह्यांना विद्यार्थ्यांच्या हिताचे असल्याने आदेश निर्गमित करावे, ही नम्र विनंती.

आपला विश्वासू,



अध्यक्ष / संचालक

युवा करियर क्लब

बोधिवृक्ष शिक्षण संस्था